

حکمت ربانیہ پر شاہ ولی اللہ کی تصنیف الخیر الکثیر

کے حکمت میرا ((اے اللہ عقل جو نہ))

کی طرف منسوب ہے تو اس قہیضے کو غلط نہ سمجھ، لیکن اس قہیضے کا جو عنوان دیا گیا ہے، وہ باطل ہے۔ بدعت کا لباس اس سے اتار کر اس قہیضے کی حقیقت کو دیکھا جائے تو اس کا محض مفہوم یہ ہے کہ واحد فیاض تعالیٰ و تقدس نے جو خلاق جو اود ہے، عالم پر اپنا فیض نازل فرما کر اس کو نیریت سے بہت کیا۔

وحی کو فلسفیانہ زبان میں اور طرح بیان کیا جاتا ہے اور شرعی زبان میں اور طرح۔ شاہ صاحب اس بارے میں فرماتے ہیں: ”اسی طرح یہ لوگ اپنی اصطلاح کے مطابق اپنی فلسفیانہ زبان میں یہ کہتے ہیں کہ وحی عقل فعال کی تعلیم ہے۔ اسی بات کو سید صہ طور پر اس طرح کہیں گے کہ وہ رب تعالیٰ جو متکلم اور جو اود ہے، وحی اسی کا افاضہ ہے۔ خلاصہ یہ کہ عقل عشرہ کا مسئلہ عقل کی ایک بدعت ہے۔ حقیقت یہ ہے کہ منصب ایجاد و تخلیق سوائے باری تعالیٰ کے اور کسی کے شایان شان نہیں، سبھی اس کے اسمائے پاک کا جلوہ اور ظہورات ہیں۔“

دوسرے خزانہ کی ابتدا میں شاہ صاحب حکمت کے یہ دو مقصد بیان کرتے ہیں: اول۔ اللہ تعالیٰ کی ذات اقدس کی معرفت حاصل کر کے اس کے اسمائے پاک، ان کی خصوصیات اور ان کے احکام کی معرفت حاصل کی جائے۔ دوسرے اس عالم کون و مکان کی نشو و نما اور ارتقا کی حقیقت کا علم حاصل کیا جائے۔ اور یہ کہ اسمائے پاک نے کن خاص خاص حیثیتوں سے اس میں ظہور کیا ہے۔

یہاں ایک سوال پیدا ہوتا ہے کہ اللہ تعالیٰ کی ذات اقدس جو منترہ اور ماوراء، ثم ماوراء، ثم ماوراء ہے اس کی معرفت کیسے حاصل ہو؟ اس ضمن میں شاہ صاحب فرماتے ہیں: ”اللہ تعالیٰ کی ذات اقدس اس سے بہت بالاتر ہے کہ کوئی اپنے اور اک سے اس پر احاطہ کر سکے۔ اس تک پہنچنے کا واحد ذریعہ وحی و نقل ہے، جس سے کہ اور اک حاصل نہیں ہوتا۔ وہ تو سر اسر حیرت در حیرت ہے۔ دوسرا طریقہ وصول الی اللہ کا یہ ہے کہ اس کو کسی تعین سے موصوف کیا جائے، لیکن اس کی ذات اقدس کو تعینات سے کیا واسطہ دیاں تو محض اطلاق اور وحدت صرف کا دور دورہ ہے۔“

اس تعین کی تشریح آگے چل کر شاہ صاحب یوں فرماتے ہیں: ”یہ تعین متشکل ہو تا ہے تجلیائی کا۔ اس صورت میں یہ تجلی اور اک میں آجاتی ہے۔ اگرچہ اس پر اسم پاک کا اطلاق نہیں کیا جاسکتا۔ پھر بھی اگر کوئی اس سے قوسل کرے اور اس کے دامن میں پناہ لے تو یقیناً وہ اللہ تعالیٰ کی رحمت کو شہ رگ سے قریب تر پائے گا۔“

اسی خزانہ میں شاہ صاحب وحدت الوجود پر بحث کرتے ہوئے شیخ صدر الدین قنوی اور مولانا جامی کی عبارتیں نقل کرتے ہیں۔ شیخ قنوی کہتے ہیں: "اللہ تعالیٰ واحد ہے۔ اور واحد سے واحد ہی صادر ہو سکتا ہے۔ اس واحد کا مفہوم جو واحد حق سے صادر ہوا، ہمارے نزدیک وہ "وجود عام" ہے، جو اعیان کائنات پر فائز فرمایا گی۔" اسی ضمن میں شاہ فرماتے ہیں شیخ قنوی کے نزدیک وجود کا مفہوم بہت عام ہے۔ اور تمام کائنات پر حاوی ہے، یہ کائنات حقیقت واجب الوجود کا تشل ہے اور وہ اسی سے صادر ہوتی ہے۔ مولانا جامی تو بقول شاہ صاحب اس معاملہ میں اور بھی آگے بڑھ گئے ہیں۔ وہ یہ کہتے ہیں "وجود عام" جس کا مفہوم سب کائنات کو شامل ہے، عین واجب ہے اور وحدت الوجود کے قائل صوفیہ کے نزدیک واجب تعالیٰ اور وجود مطلق دراصل ایک ہیں۔

شاہ صاحب وحدت الوجود کی اس تعبیر پر تنقید کرتے ہوئے اس خزانہ کو یوں ختم کرتے ہیں: "چونکہ وجود کا مفہوم بلحاظ اس کے اطلاق عام کے واجب تعالیٰ و تقدس کی لاشابہی کو شامل ہے، اس لیے ان کو غلط فہمی ہوئی کہ وہ (وجود) عین واجب ہے اور دونوں یکساں ہیں۔ وہ اس نکتہ کو سمجھنے سے غافل رہے کہ تمام عالم متعین ہے۔ اس میں ہر چند اطلاق کا تصور کیا جائے، واجب تعالیٰ کے اطلاق سے اس کو کوئی نسبت نہیں۔ نسبت اگر ہے تو صرف اتنی کہ وہ (وجود) اس واجب تعالیٰ کے علم اور اس کی تکوین سے معرض وجود میں آیا۔" ۷

اس کے بعد شاہ صاحب صراحت فرماتے ہیں:

"جس شخص کا یہ خیال ہے کہ وجود جو اس عالم کو ن و فساد میں پھیلا ہوا ہے، وہ عین واجب ہے، اس کو بہت بڑا اشتباہ ہوا ہے۔ اور وہ ظاہر اور منظر میں فرق نہیں کر سکا۔"

تیسرے خزانے میں "عرش"، "الہام"، "دیانی"، عالم مثال، فرشتوں اور جمادات، نباتات اور حیوانات کے معرض وجود میں آنے کا ذکر ہے۔ شروع ہی میں ارشاد ہوا ہے: "جاعل اپنے مجہول مخصوصی کے لیے وجوب کے طور پر اس کے ظہور کا باعث ہوتا ہے، جو ہیئت مخصوصہ کے اصل تحقق کا اقتضا ہے۔" دوسرے الفاظ میں اس کا مطلب یہ ہے کہ تخلیق کا عمل خالق کی ذات سے بطور وجوب کے ہوتا ہے، اور تخلیق کی جو ایک خاص ہیئت ہوتی ہے، تو وہ اس لیے کہ اس کا مخصوص ہیئت میں وجود میں آنا لازمی ہوتا ہے۔

شاہ صاحب کی فکر میں اسباب اور ان کے مطابق نتائج برآمد ہونے پر بہت زور دیا گیا ہے۔

اسی خزانہ میں ایک جگہ لکھتے ہیں کہ روزمرہ جو حوادث رونما ہوتے ہیں، اُن کے اپنے اسباب ہوتے ہیں۔ اور ان اسباب میں وہ فطری استعدادیں بھی داخل ہیں، جو عام نظروں سے مخفی ہوتی ہیں۔ غرض حوادث کے ظہور میں ان کے ماحول کی مناسبت کا بھی دخل ہوتا ہے۔ شاہ صاحب اس کی مثال یہ دیتے ہیں: اگر قرم سباجر ہند کے ساحل پر آباد نہ ہوتی تو اس کو غرق کرنے کا عذاب نہ ہوتا، کسی اور قسم کا عذاب ان پر نازل ہوتا جو اُن کے ماحول کے مطابق ہوتا۔ اسی طرح لوط اور شعیب علیہما السلام کی قوموں کو جس عذاب سے ہلاک کیا گیا، ان کا ماحول اسی کا متقاضی تھا۔

قرآن مجید کی ایک آیت ہے: خلق السموات والارض فی ستة ایام کان عرشہ علی الماء (اللہ تعالیٰ نے آسمانوں اور زمین کو چودھویں میں پیدا کیا۔ اور اس کا عرش یانی پر تھا) ہے۔ شاہ صاحب "عرش" اور "الماء" کی تشریح یوں کرتے ہیں: "جب اللہ تعالیٰ نے اپنی مخلوق کو پیدا کرنا چاہا تو اس نے خالص تھر اور عین اطلاق سے عرش عظیم کو پیدا کیا۔ عرش ایک جسم کامل ہے، جو تمام جہات کو گھیرے ہوئے ہے۔ یہ جسم روحانی ہے۔ اللہ تعالیٰ کی تدبیر عام کا مظہر ہے اور اس میں ایک روح کلی موجود ہے۔ اس کی انہی خصوصیات کی بنا پر ثلثا استوی علی العرش" وارد ہوا ہے۔

عرش کے بعد الماء پیدا کیا گیا، جو غیر کامل اور محدود ہے۔

عناصر کی ترتیب و ترکیب اور اخلاک کی تاثیر سے معدنیات، نباتات اور حیوانات کا ظہور ہوا۔ انسان اور ملائکہ کے ظہور کے بارے میں شاہ صاحب کی رائے ملاحظہ ہو: "حیوان" میں جسم اور روح ہے۔ روح کا عمل یہ ہے کہ وہ دوسرے وظائف کے علاوہ احساس، تخیل، توہم، ادراک، رضا و غضب وغیرہ جذبات کے نظام کو قائم رکھے۔ "حیوان ناطق" (انسان) وہ ہے جس کے چاروں عناصر میں ایک گونا گونا اعتدال ہو۔ اس کی روح مدبر اور فرمان روا ہو۔ اور اس میں عمل نقض ہو۔

شاہ صاحب ملائکہ کی دو قسمیں کرتے ہیں، ایک ملائکہ سفلیہ۔ انسانوں پر ہی موقوف ہوتے ہیں اور ان کی تکوین عناصر ربوہ سے ہوئی ہے۔ دوسرے ملائکہ علویہ، جن کی تکوین عناصر فکلیہ سے ہوئی۔ شاہ صاحب عالم مادی اور عالم روحانی کے علاوہ، ان دونوں عالموں کی خصوصیات کے جامع ایک

لہذا انی فلسفیوں کے متبع ہیں شاہ صاحب اخلاک کو اس کائنات میں مؤثر اور مدبر مانتے ہیں۔

یہاں جو کچھ ہے اس پر حکم اللہ کی قسم ہے ﴿﴾ بعض کہتے ہیں جہاں کے پیرائے سے وہ غافل ہو گیا

اور عالم کو مانتے ہیں، جسے عالم مثال کا نام دیا گیا ہے۔ خود ان کے الفاظ میں: ”یہ بات یاد رکھو کہ ایک ایسے عالم کا ہونا ضروری ہے جس میں لوگوں کے اعمال محفوظ ہوں، خواہ یہ عالم مجرد ہو یا بشکل مجرد۔ اسی کا ایک جزو وہ ہے، جس میں ایک ایک فرد کے اعمال محفوظ رہتے ہیں۔ اسی سے ہماری مراد وہ صحف ہیں، جن کی کتابت کو باری تعالیٰ نے کلام مجید میں ملائکہ کی طرف منسوب فرمایا ہے۔ اسی عالم کا ایک حصہ وہ ہے، جس میں کہ قوم اور ملک کے مجموعی اعمال محفوظ کیے جاتے ہیں۔ اسی طرح اس کا حصہ وہ بھی ہے جو بنی آدم کے تمام افراد کے سب اعمال کا مخزن ہے۔“

شاہ صاحب اسے ایک ضرورت مانتے ہیں کہ ”جب عالم حادث ظہور میں آیا تو ضرورتاً اس کے ساتھ ایک عالم مجرد کا بھی ظہور ہوا، جس میں اس عالم حادث کے لوگوں کے اعمال اور اخلاق محفوظ کیے جاتے ہیں۔“

پوچھئے خزانہ میں سب سے پہلے مطلق علم کے مفہوم کی قسمیں بتائی گئی ہیں۔ اس سلسلے میں شاہ صاحب فرماتے ہیں کہ معانی جو ظاہر ہے، مجرد ہوتے ہیں، ان کا اظہار ان آوازوں میں ہوتا ہے جو ایک معاشرہ میں خاص مطالب کی نمائندگی کرنے والی مان لی جاتی ہیں۔ چنانچہ ہر مفہوم کو ظاہر کرنے کے لیے الفاظ وضع کیے جاتے ہیں جو ان آوازوں کی نقل کرتے ہیں، جو اس مفہوم کو ظاہر کرتی ہیں۔ مثلاً ضرب اور قہقہہ کے الفاظ کی آواز ضرب اور قہقہہ کے افعال کے مشابہ ہے۔ اسی طرح انسان نے دیکھی جانے والی، چھوٹی جانے والی اور چمکی جانے والی چیزوں، نیز تمخیلات اور متوہمات کے لیے ایسے الفاظ وضع کیے، جن کو سن کر ان چیزوں کا مفہوم فوراً ذہن میں آجاتا ہے۔ اس ضمن میں شاہ صاحب یہ بھی کہتے ہیں کہ آوازوں سے خاص خاص مفہوم کے لیے جو الفاظ وضع ہوتے ہیں، ان کی نوعیت الفاظ وضع کرنے والوں اور ان کے ماحول کے اختلاف کی وجہ سے مختلف ہو جاتی ہے۔ مثلاً ایک عرب جب پتھر کے گرنے کی آواز نقل کرتا ہے طعن طعن کہتا ہے، اور ایرانی اسی کے لیے وہ وہہ کہتا ہے۔ غرض آوازوں کی بنیاد پر وضع کیے ہوئے الفاظ شروع میں تو ظاہر ہے مجاز و کنایہ ہی کے طور پر استعمال ہوتے تھے لیکن شاہ صاحب کے الفاظ میں ”وہی چیز جو پہلے مجاز تھی کچھ عرصہ بعد حقیقت کی صورت میں بولہ گہ ہوئی اور جو کنایہ تھا، وہ صریح ہو گیا۔ وضع الفاظ کی حقیقت یہی ہے۔“

شاہ صاحب اپنی تصنیفات میں بار بار اس بات پر بہت زور دیتے ہیں کہ جن واقعات

کو باعموم خارق عادت سمجھا جاتا ہے، وہ فی الواقع عادت کے خلاف نہیں ہوتے۔ اس خوانہ میں شاہ صاحب علوم کی دو قسمیں کرتے ہیں۔ ایک تو فنی اور عقلی علوم اور دوسرے وہ علوم جن کو خارق عادت تصور کیا جاتا ہے۔ اس کے بعد شاہ صاحب سنا رقی عادت علوم کی یوں تشریح کرتے ہیں: کوئی بات بھی خارق عادت نہیں۔ ہر ایک چیز جو معرض وجود میں آتی ہے، اس کے ظہور کی کوئی وجہ علت ہوتی ہے، اس لیے یہ سمجھنا غلط ہے کہ خارق عادت کے ذریعہ کئی نظام کے قوانین توڑے گئے۔ البتہ کسی چیز کو عادت کے خلاف اس لیے سمجھا جاتا ہے کہ اس کا وقوع پذیر ہونا عام معمول کے خلاف ہے۔

اس کے بعد شاہ صاحب نے خارق عادت کے ذریعہ حاصل ہونے والے علوم کی قسمیں بتائی

ہیں :-

۱۔ کشف (لطیفہ خیالیہ میں بحالت بیداری علوم کا القا۔

۲۔ رویا (حالت خواب میں علوم کا القا۔

۳۔ القا از غیب (جو اس پر ایک گونہ کسل اور سستی طاری ہو جاتی ہے، جس سے نیند کے مشابہ حالت پیدا ہو جاتی ہے۔ ان دونوں حالتوں میں فرق یہ ہے کہ نیند تو ایک طبعی حالت ہے اور یہ حالت انسان خود اپنے اختیار سے اپنے اوپر طاری کرتا ہے۔ اور اس کی صورت یہ ہے کہ وہ ایک مقدس امر کا تصور کرے اور اس پر اپنی پوری توجہ مرکوز کر دے۔ اس سے اس پر یہ حالت طاری ہو جاتی ہے۔

شاہ صاحب فرماتے ہیں کہ اخذ علوم کی یہ تینوں قسمیں دراصل ایک ہیں۔ اور ان میں باہم جو اختلاف پایا جاتا ہے، اس کے اسباب یہ ہیں:

الف، عادت اور ماحول۔ ایک شخص لوہا ہے اُسے کشف و رویا کی حالت میں آہن گر کی کے لوازم جیسے آگ، لوہا پگھلانے کی بھیجی وغیرہ ہی نظر آئیں گے۔ اسی طرح ایک بڑھی کشف و رویا میں لکڑیاں، بسولی اور آدا وغیرہ کا مشاہدہ کرے گا۔ اور ان ہی چیزوں کے ضمن میں کنہ یہ اور استعارہ کے طور پر ان دونوں، لوہا اور بڑھی پر علوم غیبیہ کا افاضہ ہو گا۔

دب، مزاجوں کا فرق۔ ایک شخص دموی مزاج ہے۔ وہ عالم کشف و رویا میں سرخ چیزیں

دیکھتا ہے۔ اور صغیر اسی مزاج والے کو زرد اشیاء نظر آتی ہیں۔ اسی ضمن میں شاہ صاحب فرماتے ہیں: بعض اوقات ایک شخص کو ایسے مشاہدات و مکاشفات کی صورت میں حقائق غیبیہ کا القاء ہوتا ہے، جن میں اس شخص کے مزاج کا دخل ہوتا ہے۔

(الہام) شاہ صاحب کے نزدیک علم کی اوپر کی ان تین قسموں کے ذریعہ علم غیب کا جو انکشاف ہوتا ہے، تو اس کا انحصار اس شخص کے کمال تخیل پر ہے۔ اور یہ سب انکشافات مرنی صورت میں ہوتے ہیں۔ یعنی آدمی محسوس کرتا ہے کہ وہ یہ چیزیں دیکھ رہا ہے لیکن جب اس قسم کے علوم کا افاسح کے ذریعہ ہو، یعنی آدمی محسوس کرے کہ وہ سن رہا ہے، تو اسے "الہام" کہتے ہیں۔ غرض الہام اس کلام کو کہتے ہیں کہ جب آدمی کلیۃً اللہ تعالیٰ کی طرف متوجہ ہوتا ہے تو اس کا متخیلہ اس کلام کو سننے لگتا ہے۔ اصطلاح (صوفیہ) میں "خاطر" اس کو کہتے ہیں کہ کوئی بات آدمی کے دل میں القا ہو۔ اور اس کی حقیقت کا علم اسے بعد میں ہو۔ اگر یہ القاد کو دقیق معلوم ہو۔ اور وہ کافی مؤثر ہو تو اسے "واقعہ" کہتے ہیں۔ جس کلام کے متعلق یہ ظن غالب ہو کہ اسے کان سے سن ہے، وہ "تألف" ہے۔ جن علوم کا فیضان قوت واہمہ پر ہوتا ہے، انھیں "فراست" سے تعبیر کرتے ہیں۔ "اشرف" بھی اسی کی ایک قسم ہے۔ اس کا مفہوم یہ ہے کہ آدمی دوسرے کے دل کی بات جان لے۔

یہ تو وہ علوم ہیں، جن کا فیضان یا القات قوت واہمہ پر ہوتا ہے، لیکن جن علوم غیبیہ کا القاء قوت مدرکہ (قوت عاقلہ) پر ہوتا ہے اور ان کا منبع قوت قدسیہ ہے، اسے اہل صفا "علم لدنی" کہتے ہیں۔ جو شخص فنا فی اللہ ہو جائے اور اس حالت میں اس پر علم کا افاضہ و فیضان ہو تو اسے "معرفت" کہتے ہیں۔ وہ علوم جن کا مبداء سرّ و جوہ ہے "ذوق" اور "حکمت" سے تعبیر کیے جاتے ہیں۔

وحی کے بارے میں شاہ صاحب کہتے ہیں: "جن علوم کا افاضہ و فیضان "قرب فرائض" کا نتیجہ ہے۔ اور ان کا القاء فرشتہ کے ذریعہ ہوتا ہے، ان کو "وحی" کہتے ہیں۔ "قرب فرائض" کیا ہے؟ شاہ صاحب اس کی وضاحت یوں فرماتے ہیں:

"کسی کو اللہ تعالیٰ کا علم اور اس کی معرفت حاصل ہو۔ لیکن یہ تو ممکن نہیں کہ کوئی اللہ تعالیٰ کی موات بحالت کی کنہ جان سکے۔ اس لیے اس کے جاننے اور اس کی معرفت کے معنی یہ ہیں کہ کسی ایسے امر مجرّد و

یعنی غیر مادی کے ضمن میں یہ علم حاصل ہو، جس کا تجرّد عن المادّہ ہونا فقط اسی ہے۔ گویا وہ امر مجرد اس عالم میں "ذاتِ بحت" کا نمونہ اور تمثیل ہے۔ اور چونکہ اس علم کا منبع اُس کی عین ثابتہ ہے۔ اس لیے یہ ضروری ہے کہ وہ اس عین کے رنگ کے مطابق ہو، جو درحقیقت بمنزلہ آئینہ کے ہے۔ اور ہر قسم کے واقعات اس میں جلوہ گر ہوتے ہیں۔

ذاتِ الہی کے ساتھ اس قسم کے قُرب کا نام "قرب فرائض" اس لیے پڑ گیا ہے کہ جو امور اس سے ظاہر ہوتے ہیں، وہ از قسم فرائض ہیں، جن پر عمل کرنے کا حکم اللہ تعالیٰ نے دے رکھا ہے۔ اسی خزانہ میں ایک اور جگہ ارشاد ہوتا ہے:

قرب فرائض کا مفہوم یہ ہے کہ حق تعالیٰ تمہاری عین ثابتہ کے آئینہ میں تجلی فرمائے اور تم اس تجلی کو اسی رنگ میں مشاہدہ کرو جو اس آئینہ کا ہے۔ یعنی اس پر تجرّد و کما گمان ہونے لگے۔ اللہ تعالیٰ کے حق میں قرآن مجید میں ہاضی اور مضارع کے صیغے اسی بنا پر استعمال ہوئے ہیں (یعنی اللہ تعالیٰ کی تجلی نے آئینہ کا رنگ تجرّد و اختیار کر لیا)۔ بات یہ ہے کہ ممکن کا معرض وجود میں آنا اللہ تعالیٰ کی مختلف تجلیات کا نتیجہ ہے۔ اور ممکن کا کمال وہی ہے جو اسے عین ثابتہ سے عطا ہو۔

پانچویں خزانہ کا عنوان ہے "انبیاء علیہم السلام کے تعینات کے مبادی، اُن کے فطری اور اکتسابی کمالات کی شرح و تفصیل اور ان کا طریقہ سلوک"۔ شاہ صاحب کی فکر میں یہ کائنات اللہ تعالیٰ کے اسما کی فعلیت سے ظہور میں آئی۔ شیخ ابن عربی غالباً اس فکر کے بانی ہیں۔ نبی کی حقیقت اور اس کے اسم کی تشریح، شاہ صاحب کے نزدیک یہ ہے کہ اس کی عین ثابتہ کو بہ نسبت دوسری اعیان ثابتہ کے اس اسم پاک سے زیادہ قرب حاصل ہو، جو اس کا منشأ وجود ہے۔ نبی کی عین ثابتہ ان وجوہ اور اعتبارات کی جامع ہو، جن سے اس کی فطرت بنی ہے۔ نبی کی عین ثابتہ پر جو ملکوت ہے طوق ہوتی ہے، اللہ تعالیٰ نے تجلی فرمائی۔ اور اس کے اسم اور دوسرے اسماء میں جو ملکوت کا منشأ وجود ہیں، باہم مناسبت و ہم آہنگی پیدا ہوئی۔

یہ تو غیب سے فیضان ہوا۔ لیکن نبی کے کچھ اکتسابی کمالات بھی ہوتے ہیں۔ اس کے متعلق شاہ صاحب کہتے ہیں:

اس کے بعد نبی کا ایک اور ارتقا ہوا۔ اور یہ ہے ان تمام کمالات کا اجمال، جو اس نے اکتسابی

طور پر حاصل کیے تھے۔ وہ اللہ تعالیٰ کی بارگاہ میں کامل توجہ کے ساتھ راغب ہوا جس کے نتیجہ میں اللہ تعالیٰ نے اس پر اپنی شریعت نازل فرمائی اور اس کو وحی کے ذریعہ اُن امور کی تعلیم دی، جن میں کمال حاصل کرنا اس نظام عالم کا جزو ہے، جس کی بنا خیر و برکت پر ہے۔ اور اس میں ایک خاص حکیمانہ ترتیب اور تقسیم پائی جاتی ہے۔

نبیؐ کی بعثت اور اسے شریعت دیا جانا اس لیے ہے کہ اللہ تعالیٰ نبیؐ کے ذریعہ برائیوں کا اکتیصال کرے۔ اور لوگوں کو تارکیموں سے نکال کر روشنی کی طرف لائے، اسی لیے نبیؐ کو ایسی شریعت عطا فرمائی، جو لوگوں کے لیے ہدایت کا باعث ہو۔ اور اس کی پابندی کرنا ان پر فرض ہو۔

شاہ صاحب فرماتے ہیں کہ انبیاء اور رسلؐ کی کئی قسمیں ہیں۔ ان کی تفصیل بتانے کے بعد وہ لکھتے ہیں کہ مزاج نبوت کی بھی پانچ قسمیں ہیں۔ اور ان کی اعیان ثابتہ بھی پانچ قسموں پر منقسم ہیں۔ ابن عربی نے اپنی کتاب "فصوص الحکم" میں انبیاء کے قصے بیان کیے ہیں۔ ہر نبیؐ کے قصے کو اپنے مخصوص افکار کی تشریح و تعبیر کا ذریعہ بنایا ہے۔ اور ہر نبیؐ کی زبان سے اللہ کی معرفت کے اس پہلو کی ترجمانی کرائی ہے، جو اس نبیؐ کے لیے ان کے خیال میں مخصوص تھی۔ مثال کے طور پر شیخ اکبر کے نزدیک حضرت آدمؑ خلافت الانبیاء کے معنی کے ترجمان ہیں۔ آدمؑ سے ان کی مراد حضرت آدمؑ ابوالبشر نہیں بلکہ پوری جنس بشر ہی ہے۔ یا اُسے آپ حقیقت انسانیہ کہہ لیجیے۔ ان کے نزدیک اسی حقیقت انسانیہ میں کمالات الہی اپنی عظیم ترین صورت میں تجلی افروز ہوتے ہیں۔

ابن عربیؒ شیت نبیؐ کو اس تجلی کا محل و موضوع بناتے ہیں۔ جو ہر موجود کو وجود بخشتی ہے۔ حضرت نوحؑ حقیقت کلیہ کے دورِ نوح و تنزیہ کے نمائندے ہیں۔ اور حضرت ابراہیمؑ پیام یعنی افراط عشق کے، وغیرہ وغیرہ۔

شاہ صاحب شیخ ابن عربیؒ کے تتبع میں انبیاء کے مبادی کا تعین یوں کرتے ہیں:

(۱) آدم علیہ السلام کے تعین کا مبداء اسم پاک "المزید" ہے، جس کا اقتضا ذاتی کمالات کا معرض وجود میں آنا ہے، اسی بنا پر وہ ابوالبشر کہلائے۔ حضرت آدمؑ کی زیادہ تر توجہ نسل افزائی اور زمین کی پیداوار برٹھانے پر مبذول رہتی تھی۔ اور یہ دونوں باتیں صفت تخلیق کے عملی مظاہر ہیں۔

حضرت شیت کے تعین کا مبداء الوفاء کا اسم پاک ہے۔ حضرت ادريسؑ کا السبح حضرت

نوح کا القدوس اور حضرت ابراہیم کا اجمالی الحمی القیوم وغیرہ۔

اس کے بعد شاہ صاحب فرماتے ہیں : ہمارے نبی کریم صلی اللہ علیہ وسلم کی ذات مبارک اسم پاک الحمی القیوم کا تفصیلی تمثیل اور عملی مظہر ہے، جو تکمیل اور وسعت کے ساتھ تمام وجوہ مختلفہ کا جامع ہے۔ اس کا نتیجہ یہ ہے کہ آپ کے سب کمالات انتہائی درجہ تک پہنچے ہوئے تھے۔ چنانچہ آپ خاتم النبیین قرار پائے اور آپ کو سب انبیائے کرام پر فضیلت بخشی گئی۔

دو سوال ہیں۔ ایک یہ کہ کیا نبی کو چالیس سال کی عمر سے پہلے نبوت نہیں ملتی۔ دوسرے کیا نبوت کے لیے معجزہ لازمی شرط ہے۔ شاہ صاحب ان کا جواب یوں دیتے ہیں :

لوگوں میں مشہور ہے کہ کسی کو چالیس سال سے پہلے نبوت نہیں ملتی۔ لیکن ہمارے دل کو یہ بات نہیں لگتی۔ اسی طرح مشہور ہے کہ نبی کی سچائی معجزہ سے ثابت ہوتی ہے، لیکن ہمارے نزدیک یہ بھی قاعدہ کلیہ نہیں۔ ہاں یہ ضروری ہے کہ نبی کو ایسی کھلی نشانیاں دی جائیں، جنہیں دیکھ کر اکثر لوگ ایمان لائیں۔ وہ عقلی دلائل ہوں یا کوئی خارق عادت امر ہو۔ یا نبی کو ایسی کتاب دی جائے جو اعجاز کی حامل ہو۔ یا نبی کے اخلاق عالیہ دوسرے تمام لوگوں سے اعلیٰ ہوں۔

شاہ صاحب فرماتے ہیں : نبی کریم صلی اللہ علیہ وسلم نے اظہار معجزات میں عموماً دعا کرنے کا

طریقہ اختیار فرمایا

ایک سوال اور ہے اور شاہ صاحب کا کہنا ہے کہ اس سے ایک اشکال بھی وارد ہوتا ہے۔ وہ سوال یہ ہے کہ ہر زمانے میں انبیاء عظیم السلام کو نئی شریعت عطا کی جاتی ہے اور اس نئی شریعت کا حکم دینے والا خدا ہے قدوس ازیلی ہے۔ اب اللہ تعالیٰ کے حتیٰ میں جواز لی ہے، تجدید اور زوال ناممکن ہے۔ شاہ صاحب اس سوال کا جواب یوں دیتے ہیں : اہل حکمت کے مسلک پر اس کا جواب یہ ہے کہ شریعت جدیدہ کا حکم دینا اللہ تعالیٰ کے اسم حادث سے تعلق رکھتا ہے۔ اس سے میری مراد اللہ کا رسول کی عین ثانیہ میں تجلی فرمانا ہے۔ اس کا ذکر قرب فرائض کے ضمن میں ہو چکا ہے۔ اللہ تعالیٰ کی رسول کی عین ثانیہ میں جو تجلی ہوتی ہے، اس کے ساتھ امر کا فی صورت پیدا ہو جاتی ہے۔ اور اس طرح تجدید و تبدیلی ممکن ہوتی ہے۔